



PARLAMENT EWROPEW

2009 - 2014

---

*Dokument ta' sessjoni*

---

26.6.2013

B7-0321/2013

## MOZZJONI GĦAL RIŻOLUZZJONI

imressqa wara d-dikjarazzjoni tal-Kunsill u tal-Kummissjoni

skont l-Artikolu 110(2) tar-Regoli ta' Proċedura

dwar l-għargħar reċenti fl-Ewropa  
(2013/2683(RSP))

**Constanze Angela Krehl, Mojca Kleva Kekuš, Vladimír Maňka,  
Kerstin Westphal, Peter Simon, Pavel Poc**  
f'isem il-Grupp S&D

RE\941508MT.doc

PE509.968v01-00

**MT**

*Magħquda fid-diversità*

**MT**

**Riżoluzzjoni tal-Parlament Ewropew dwar l-ghargħar reċenti fl-Ewropa (2013/2683(RSP))**

*Il-Parlament Ewropew,*

- wara li kkunsidra l-Artikoli 177(1), 191(1) u 196(1) tat-Trattat dwar il-Funzjonament tal-Unjoni Ewropea,
- wara li kkunsidra l-proposta tal-Kummissjoni għal regolament li jstabilixxi l-Fond ta' Solidarjetà tal-Unjoni Ewropea (COM(2005)0108) u l-pożizzjoni tal-Parlament tat-18 ta' Mejju 2006<sup>1</sup>,
- wara li kkunsidra r-riżoluzzjonijiet tiegħu tal-5 ta' Settembru 2002 dwar l-ghargħar fl-Ewropa<sup>2</sup>, tat-8 ta' Settembru 2005 dwar id-diżastri naturali (in-nirien u l-ghargħar) fl-Ewropa dan is-sajf<sup>3</sup>, tat-18 ta' Mejju 2006 dwar id-diżastri naturali (in-nirien tal-foresti, in-nixfa u l-ghargħar) – l-aspetti agrikoli, l-aspetti tal-iżvilupp reġjonali u l-aspetti ambjentali<sup>4</sup>, u tas-7 ta' Settembru 2006 dwar in-nirien tal-foresti u l-ghargħar<sup>5</sup>, kif ukoll tas-17 ta' Ġunju 2010 dwar l-ghargħar fil-pajjiżi tal-Ewropa Ċentrali, b'mod partikolari fil-Polonja, ir-Repubblika Ċeka, is-Slovakkja, l-Ungerija u r-Rumanija, u fi Franza<sup>6</sup>,
- wara li kkunsidra l-White Paper tal-Kummissjoni bit-titolu “L-adattament għat-tibdil fil-klima: Lejn Qafas Ewropew għall-azzjoni” (COM(2009)0147) u l-Komunikazzjoni mill-Kummissjoni dwar Approċċ Komunitarju dwar il-prevenzjoni tad-diżastri naturali u dawk ikkawżati mill-bniedem (COM(2009)0082),
- wara li kkunsidra d-Dokument ta' Hidma tal-Persunal tal-Kummissjoni bl-isem “Reġjuni 2020 – valutazzjoni ta' sfidi tal-gejjieni għar-reġjuni tal-UE” (SEC(2008)2868),
- wara li kkunsidra d-dikjarazzjoni mill-Kummissjoni dwar id-diżastru naturali kbir li seħħ fir-reġjun awtonomu ta' Madejra fl-24 ta' Frar 2010 u r-riżoluzzjoni tiegħu tal-11 ta' Marzu 2010 dwar id-diżastru naturali kbir fir-reġjun awtonomu ta' Madejra u l-effetti tat-tempesta “Xynthia” fl-Ewropa<sup>7</sup>,
- wara li kkunsidra l-Artikolu 110(2) tar-Regoli ta' Proċedura tiegħu,

A. billi seħħ diżastru naturali kbir, fl-għamla ta' ghargħar f'diversi Stati Membri tal-UE;

B. billi dan id-diżastru kkawża ħsarat gravi, inkluż fuq l-infrastruttura, l-impriżi u l-art agrikola, filwaqt li qered ukoll elementi tal-wirt naturali u kulturali, u ħoloq riskji għas-saħħa pubblika;

<sup>1</sup> ĠU C 297 E, 7.12.2006, p. 331.

<sup>2</sup> ĠU C 272 E, 13.11.2003, p. 471.

<sup>3</sup> ĠU C 193 E, 17.8.2006, p. 322.

<sup>4</sup> ĠU C 297 E, 7.12.2006, pp. 363, 369 u 375.

<sup>5</sup> ĠU C 305 E, 14.12.2006, p. 240.

<sup>6</sup> ĠU C 236 E, 12.8.2011, p. 128.

<sup>7</sup> ĠU C 349 E, 22.12.2010, p. 88.

- C. billi jehtieg li ssir rikostruzzjoni sostenibbli taż-żoni meqruda jew li ġarrbu ħsara mid-dizastri biex tpatti għat-telf ekonomiku u soċjali u ambjentali;
- D. billi l-frekwenza, is-severità, il-kumplessità u l-impatt tad-dizastri naturali u dawk ikkawżati mill-bniedem madwar l-Ewropa żdiedu bil-ħeffa f'dawn l-aħħar snin;
1. Jesprimi l-empatija u s-solidarjetà tiegħu mal-abitanti tar-reġjuni Ewropej affettwati mid-dizastru, jieħu att tal-effetti ekonomici, soċjali u ambjentali serji, u jipprezenta l-kondoljanzi tiegħu;
  2. Jirrikonoxxi l-isforzi bla waqfien tal-ekwipaġġi ta' protezzjoni ċivili biex isalvaw il-ħajjiet u jnaqqsu l-ħsarat fiż-żoni milquta;
  3. Ifaħħar l-azzjonijiet tal-Istati Membri u tar-reġjuni li pprovdew assistenza liż-żoni milquta, peress li l-assistenza reċiproka f'sitwazzjonijiet avversi tagħti eżempju ta' solidarjetà Ewropea;
  4. Jistieden lill-Kummissjoni u lill-Istati Membri u r-reġjuni affettwati jżidu l-kapaċità ta' prevenzjoni, ta' kontroll tal-ghargħar u infrastruttura tad-dranaġġ sabiex tiġi evitata jew limitata l-ħsara kkawżata minn xita eċċessiva;
  5. Jitlob lill-Kummissjoni biex, wara li l-awtoritajiet nazzjonali u reġjonali jressqu l-pjanijiet ta' rikostruzzjoni rispettivi tagħhom, minnufih tiegħu passi ħalli tiżgura li r-rizorsi finanzjarji meħtieġa sabiex jiġi rimedjat l-impatt tad-dizastru jintefqu bl-akbar rapidità, effikaċja u flessibbiltà possibbli mill-EUSF;
  6. Jistieden lill-Kummissjoni tippreżenta regolament rivedut u semplifikat dwar l-EUSF li jkun jippermetti l-prefinanzjament taht dan ir-regolament;
  7. Ihegġegħ lill-Kummissjoni timmobilizza l-EUSF; jitlob lill-Kummissjoni tappoġġa l-possibbiltà ta' allokkazzjoni mill-ġdid mill-Fond Ewropew għall-Iżvilupp Reġjonali (FEŻR), il-Fond Soċjali Ewropew (FSE) u l-Fond ta' Koeżjoni fl-Istati Membri u r-reġjuni affettwati sabiex jiġu eliminati l-ħsarat;
  8. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri u lill-awtoritajiet reġjonali u lokali taż-żoni milquta.